

قسطر مرتبت الفرقان

از شیخ احادیث حضرت سولانا حافظ عبد العزیز علوی۔

سب سے آخر میں نازل ہونے والی آیات
اس سلسلہ میں حدیث مرفع موجود ہے صحابہ و تابعین کے مختلف
اقوال ہیں۔

(1)..... امام ابن الی حاتم اور نسائی نے حضرت ابن عباس سے نقل کیا ہے کہ
سب سے آخر میں
وَاتَّقُوا يَوْمًا تَرْجِعُونَ فِيهِ إِلَى اللَّهِ تَمَّ تُوْفَىٰ كُلُّ نَفْسٍ مَا كَسِبَتْ وَهُنَّ
لَا يَظْلَمُونَ ○

تو اس دن سے ڈرو جس میں تم سب کی پیشی اللہ تعالیٰ کے سامنے ہوگی پھر ہر
شخص کو اپنے اپنے عمل کا پورا پورا بدلہ دیا جائے گا اور ان پر ظلم نہیں کیا جائے گا۔
(2)..... حضرت ابن عباس اور حضرت عمر سے منقول ہے کہ سب سے آخر
میں اترنے والی آیت، آیت ربا ہے۔ یعنی

يَا يَهُوَ الَّذِينَ اسْنَوْا إِلَيْهِ وَذَرُوا مَا بَقِيَ مِنِ الرِّبَا وَإِنْ كُنْتُمْ مُؤْمِنِينَ (يق)

اے ایمان والو اللہ تعالیٰ سے ڈرو اور باقی ماندہ سود چھوڑو اگر تم مومن ہو۔

(3)..... حضرت سعید بن المیب کہتے ہیں مجھے یہ بات پہنچی ہے کہ سب سے
آخر میں نازل ہونے والی آیت، آیت دین ہے۔ یعنی

يَا يَهُوَ الَّذِينَ اسْنَوْا إِذَا تَدَبَّرْتُمْ بِلِيْنَ إِلَى أَجْلٍ مَسْمَى فَأَكْتَبُوهُ إِلَيْهِ (بقر)

امام سیوطی یہ تینوں اقوال نقل کرنے کے بعد لکھتے ہیں کہ میں کہتا ہوں جتنی
روايات اور بیان کی گئی ہیں جن میں آیت ربا ”وَاتَّقُوا يَوْمًا تَرْجِعُونَ فِيهِ إِلَى

الله" اور آیت دین کو سب سے آخر میں نازل ہونے والی قرار دیا گیا۔ ان میں کوئی تضاد یا مذاقات نہیں ہے، وجہ یہ ہے کہ مصحف میں جس ترتیب سے یہ آیات درج ہیں۔ اس سے معلوم ہوتا ہے کہ ان تینوں آیات کا نزول ایک ہی دفعہ ہوا ہے اور یہ سب ایک ہی واقعہ یا قصہ میں اتری ہیں۔ اس لئے راویوں میں سے ہر ایک نے ان آیات میں سے کسی نہ کسی کو آخر میں نازل ہونے والی قرار دیا ہے اور ایسا کرنے میں کوئی مضائقہ نہیں ہے۔

لیکن علامہ زرقانی لکھتے ہیں۔ مفہوم و معنی کا تقاضا یہ ہے کہ جس آیت میں آخرت کی تیاری کا حکم دیا ہے۔ اللہ کے حضور پیشی کا تذکرہ ہے اور پورے پورے بدله کو بیان کیا گیا، اس کو آخری دھی اور دین کا اختتام قرار دیا جائے۔ مزید برآں اس آیت کے بارے میں یہ صراحت موجود ہے کہ اس کے نزول کے بعد آپ ۲ راتیں زندہ رہے ہیں اور ۲ ربیع الاول کو وفات پائی۔ باقی دونوں آیات کے بارے میں اس قسم کی صراحت موجود نہیں ہے۔

(4) بخاری و مسلم میں حضرت براء بن عاذب سے مروی ہے کہ آخری آیت یہ ہے۔

بِسْمِ اللَّهِ يَفْتَيِكُمْ فِي الْكَلَالَةِ الْأَمْتَهِ (نساء)

لیکن علماء نے اس کو مقید نزول پر محول کیا ہے کہ مسئلہ وراثت سے متعلقہ آیات میں سے یہ آخری آیت ہے۔

(5) آخر میں نازل ہونے والی آیت یہ ہے۔

فَلَسْتَحْبَلُ لَهُمْ وَبِهِمْ أَنِي لَاضِيعُ عَمَلَ مَنْكُمْ مِنْ ذَكْرٍ أَوْ أَنْشِي الْأَبْتَهِ (آل

عمران)

لیکن اس قول کے لئے جس روایت سے استدلال کیا جاتا ہے اس میں

ہے حضرت ام سلہ & بیان کرتی ہیں میں نے کہا اے اللہ کے رسول ﷺ
اللہ تعالیٰ مردوں کا تذکرہ فرماتا ہے۔ عورتوں کا تذکرہ نہیں فرماتا۔ اس وقت یہ
آیت اتری ولا تتمنوا مافضل اللہ بعضکم علی بعض الایتہ (نساء) اور یہ
یہت ان المسلمين والمسلمات (احزاب) پھر آیت فاستجواب لہم اتری اس
سے معلوم ہوتا ہے کہ پسلے خاص طور پر مردوں کے بارے میں آیات نازل ہوتی
تھیں۔ عورتوں کے سلسلہ میں نازل ہونے والی آیات میں سے یہ آخری ہے
مطلق آخری آیت نہیں ہے۔

(6) آخری آیت ”وَمَنْ يَقْتُلْ مُؤْمِنًا مَتَعْمِدًا الْإِيمَانَ“ (نساء) ہے۔ لیکن
ابن عباس کی جس روایت سے استدلال کیا گیا ہے۔ اس میں ہے ہی خرما
نزل و مانسخها شئی یہ بعد میں نازل ہوئی اور کسی آیت نے اسے منسوخ
نہیں کیا۔ ابن عباس کا مقصد یہ تھا کہ مومن کے قتل عدم کے بارے میں یہ
آخری آیت ہے۔ یہ مقصد نہیں تھا کہ یہ سب سے آخری آیت ہے۔ اس لئے
خود ابن عباس اس آیت کو آخری قرار نہیں دیتے۔

(7) سب سے آخر میں سورۃ مائدہ اتری۔ لیکن علماء نے اس کا یہ مطلب
لیا ہے کہ حلال و حرام سے متعلقہ مسائل کے بارے میں یہ آخری سورۃ ہے اور
اس کے احکام منسوخ نہیں ہوئے۔

(8) آخری آیت سورۃ براء کی آخری آیت لقد جاءكم رسول من
أنفسكم إلَيْهِ ہے۔ لیکن اس کا مقصد یہ ہے کہ سورۃ براء کی آخری آیت یہ
ہے متعلقہ آخری مراد نہیں۔ بعض حضرات اس آیت کو مکہ میں نازل ہونے والی
قرار دیتے ہیں۔ جبکہ ساری سورۃ براء مدنی ہے۔

(9) سورۃ کف کی آخری آیت ”فَمَنْ كَانَ يَرْجُو لِقاءَ اللَّهِ إِلَيْهِ“ یہ

حضرت معاویہ بن الی سفیان کا قول ہے۔ حافظ ابن کثیر لکھتے ہیں یہ قول الجھن میں ڈالنے والا ہے اور ممکن ہے حضرت معاویہ کا یہ مقصد ہو کہ اس آیت کے بعد کوئی اور ایسی آیت نہیں اتری جس سے اس کا حکم منسوخ ہوتا ہو۔ اس لئے اس کا حکم بدلانا نہیں ہے بلکہ یہ ثابت اور برقرار رہا ہے۔

(10) آخر میں سورۃ اذا جاءَ نَصْرُ اللَّهِ وَالْفَتح نازل ہوئی ہے۔ لیکن اس کا مقصد یہ ہے کہ آپ کی وفات کی طرف اشارہ کرنے والی یہ آخری سورۃ ہے یا سورتوں کے اعتبار سے مکمل سورۃ آخر میں یہی نازل ہوئی۔ جیسا کہ حضرت ابن عباس کا قول ہے کہ "آخر سورۃ نزلت من القرآن جمیعاً اذا جاءَ نَصْرُ اللَّهِ وَالْفَتح" کہ آخری سورۃ جو مکمل نازل ہوئی وہ اذا جاءَ نَصْرُ اللَّهِ ہے۔ امام سیوطی نے مختلف اقوال نقل کرنے کے بعد قاضی ابو بکر کی کتاب "الانتصار" سے نقل کیا ہے۔ کہ ان اقوال سے کوئی قول بھی نبی اکرم ﷺ تک نہیں پہنچتا۔ ہر شخص نے جوبات کی ہے وہ اس کا اجتہاد اور ظن غالب ہے۔ یہ بھی ممکن ہے کہ ہر ایک نے حضور اکرم ﷺ سے وفات کے دن یا حضور اکرم ﷺ کی بیماری سے پہلے۔ جو آخری آیت سنی اس کو آخری قرار دیا ہو۔ دوسرے نے کچھ اور نہ اس نے اس کو بیان کر دیا۔

